

पेट की मार होना- भोजन न मिलना, भूखा होना; पेट की मार मारना- जानसे वंचित करना; पेट गिरना- गर्भपात होना; पेट गिराना- गर्भपात करा देना; पेट चलना- दस्त होना, टट्टियाँ लगना; पेट पालना- गुजारा करना, पालन- पोषण करना; पेट पीठ एक होना- भोजन के अत्यंत अभाव के कारण बहुत दुबला हो जाना; पेट फूलना- किसी बात को दूसरे को बताने के लिए, या दूसरे से जानने के लिए बेचैन होना, गर्भवती होना, गैस, या अन्य किसी रोग के कारण पेट का बढ़ना; पेट में खलबली होना- कहने की, या जानने की उत्सुकता; पेट में चूहे दौड़ना/कूदना- बहुत भूख लगना; पेट में दाढ़ी होना- कम उम्र में अधिक बुद्धिमान होना, देखने में सीधा-सादा पर वास्तव में चतुर या चालाक; पेट रहना- गर्भवती होना; पेट से होना- गर्भ होना

पेटक पुं. (तत्.) 1. पिटारा 2. थैला/थैली 3. टोकरी।

पेट-पूजा पुं. (तत्.) खाने-पीने का कार्य, भोजन ग्रहण।

पेटवाली स्त्री. [सं. पेट+हि. वाली] गर्भवती, महिला।

पेटा पुं. (तद्.) 1. किसी गहरी वस्तु का तल, भीतरी भाग, या गर्भ 2. किसी नदी का पानी, जितनी भूमि को ढकता है उतना स्थल, पाट 3. बहीखातों में किसी शीर्षक/मद के अंतर्गत विस्तृत विवरण वाला खाना 4. उड़ती हुई पतंग की डोर का वह हिस्सा जो ढीला होकर लटक जाता है 5. पशुओं की आँतें जो उनके पेट के अंतिम सिरे में रहती हैं।

पेटारा पुं. (तद्.) दे. पिटारा।

पेटिका स्त्री. (तत्.) छोटी पेटि, पिटारी, मंजूषा।

पेटी स्त्री. (देश.) 1. पतलून/नेकर को कमर से कसने का पट्टा, बेल्ट 2. चपरास 3. पिटारी, छोटा संदूक मुहा. पेटी उतारना- फौज, पुलिस आदि में कार्यमुक्त करना या निलंबित करना।

पेटीकार पुं. (देश.) बढ़ई गीरी में लकड़ी के खाने बनाने वाला।

पेटीकोट, पेटिकोट स्त्री. (अं.) महिलाओं द्वारा धोती अथवा साड़ी के नीचे, कमर से बंधा, लहंगे की तरह का वस्त्र। petticoat

पेटू वि. (देश.) बहुत खाने वाला; भुक्खड़।

पेटेन्ट पुं. (अं.) किसी नई वस्तु को आविष्कृत या निर्मित करने वाले, व्यक्ति या निकाय को, निर्धारित अवधि तक, सरकार द्वारा दिया वह अधिकार, जिसके आधार पर कोई अन्य उस वस्तु का आर्थिक लाभवाला उपयोग या बिक्री नहीं कर सकता, एकस्व। patent

पेट्रोरासायनिक वि. [अं. पेट्रो + सं. रासायनिक] 1. पेट्रोलियम और प्राकृतिक गैस के रासायनिक गुण-धर्मों के प्रसंस्करण से संबंध 2. शैलों की शिलाओं से निकला रासायनिक प्रक्रिया से संबंध पुं (अं.+तत्.) पेट्रोलियम तथा प्राकृतिक गैस से प्राप्त रसायन। petro-chemical

पेट्रोल पुं. (अं.) पेट्रोलियम के परिष्करण, प्रसंस्कारण आदि के बाद प्राप्त द्रव जिसका प्रयोग विभिन्न प्रकार के वाहनों को चलाने के लिए होता है, गैसोलिना। petrol engine

पेट्रोल इंजन पुं. (अं.) पेट्रोल से चलने वाला इंजन। petrol

पेट्रोलियम पुं. (अं.) धरती के नीचे से प्राप्त ज्वलनशील खनिज तैल जिससे पेट्रोल, केरोसीन, यानी मिट्टी का तेल, डीजल आदि निकाले जाते हैं, शैल-तैल। petroleum

पेठा पुं. (देश.) एक बेल और/या उसका फल, जिसे सफेद कुम्हड़ा, काशीफल भी कहा जाता है इससे तरकारी, मुरब्बा, मिठाई बनाई जाती है 2. सफेद कुम्हड़े से बनी मिठाई पेठा, कोहड़ापाग।

पेड़ पुं. (देश.) एक बहुवर्षीय काष्ठीय पादप जिसका (प्रायः) एक ही तना या स्कंध होता है जो काफी ऊँचाई तक बढ़ता है और उसमें ऊपर अगल-बगल से अनेक शाखाएं और उप शाखाएं निकलती हैं, वृक्ष दरख्त।